

□  
**KUNSILL LOKALI TAS-SLIEMA**  
**Triq Depiro,**  
**Tas-Sliema, SLM 2037 – MALTA**



**TAS-SLIEMA LOCAL COUNCIL**  
**Triq Depiro,**  
**Tas-Sliema, SLM 2037 – MALTA**

Telephone: +356 2133 7633  
Fax: +356 2134 5333  
Email: sliema.lc@gov.mt  
Website: sliemalocalcouncil.com

**LAQGĦAT TAL-KUNSILL TAS-SLIEMA TAD-DISA' LEĠSLATURA - LAQGĦA NUMRU 74**

It-Tnejn u sebgħin seduta tad-disa' leġislatura tal-Kunsill Lokali Tas-Sliema nżammet nhar I-Ħamis 25 t' April 2024 fis-6pm ġo sala ġewwa Pjazzetta, Triq Għar il-Lembi Tas-Sliema.

<b>PREŻENTI</b>	John Pillow	Sindku
	Anton Debono	Viċi Sindku
	Wallace Vella Baldacchino	Kunsillier
	Emmanuel Borg	Kunsillier
	David Muscat	Kunsillier
	Kevin Wain	Kunsillier
	Anthony Galea	Kunsillier
	John Dougall	Kunsillier
	Vivienne Galea Pace	Kunsillier
	Jacqueline Higgans	Kunsilliera
<b>ASSENTI B'APPOLOGIJA</b>	Paul Radmilli	Kunsillier
<b>(Skont Ordni Permanenti 14A (3))</b>	David Soler	Kunsillier
	Ilona Fenech	Kunsilliera

**ASSENTI**

<b>UFFIĊĠJALI PREŻENTI</b>	Pierre P Portelli	Aġent Segretarju Eżekuttiv
	Stefania Friggieri	Assistent Uffiċċjali Prinċipali

***Is-Seduta bdiet b'din l-Aġenda fis-6:25pm:***

- 74.1 Qari tal-ittri ta' apoloġiji;
- 74.2 Kunsiderazzjoni u Approvazzjoni tal-Minuti 73;
- 74.3 Komunikazzjoni mis-Sindku;
- 74.4 Twegġbiet għall-Mistoqsijiet tal-Kunsillieri;
- 74.5 Rapporti;
- 74.6 Items Ohra;
- 74.7 Kunsiderazzjoni u Approvazzjoni tar-Rapporti tal-laqgħat ta' Kumitati u/jew Sotto Kumitati;
- 74.8 Kunsiderazzjoni u Approvazzjoni tal-iskeda ta' pagamenti;
- 74.9 Mozzjonijiet;
- 74.10 Tmiem tal-laqgħa u data tas-seduta li jmiss

#### **74.1 QARI TAL-ITTRI TA' APOLOĠIJI**

- 74.1.1 Is-Segretarju Eżekuttiv qal illi rċieva ittra ta' apoloġija mingħand il-kunsilliera: P. Radmilli u D. Soler

#### **74.2 KUNSIDERAZZJONI U APPROVAZZJONI TAL-MINUTI TAL-LAQGĦA NUMRU 73**

- 74.2.1 Ġew imressqa dawn l-emendi mill-kunsillier P Radmilli:

*Emendi għal 73.7.6 li jinbidel minn:*

"L-ebda kont" jitbiddel għal "l-ebda ftehim".

U

"Kull xogħol" jitbiddel għal "kull servizz professjonali li jitqabba mill-Kunsill"

Is-Sindku ressaq il-minuti tal-laqgħa 73 għall-approvazzjoni.

**Il-Kunsillier E Borg ippropona l-approvazzjoni tal-minuti hekk kif korretti u kien s-sekondat mill-kunsillier J B Dougall. Kien hemm qbil unanimu mill-kunsilliera preżenti.**

#### **74.3 KOMUNIKAZZJONI MIS-SINDKU**

- 74.3.1 Is-Sindku qal li kellu laqgħa mac-Chairperson ta' *I-street Naming Committee*, ħabba l-kwistjoni ta' Fort Cambridge. Qal li kien hemm qbil li din il-blokka ta' appartamenti u uffiċini tissemma 'Fort Cambridge Tigne'. Il-laqgħa kienet waħda kordjali u pożittiva.

Il-Kunsillier J B Dougall issuġġerixxa li jkun hemm xi forma ta' komunikazzjoni diretta ma dawk in-nies li jgħixu ġewwa Fort Cambridge, sabiex jiġu nfurmati dwar dan it-tibdil.

- 74.4 **TWEĠIBIET GĦALL-MISTOQSIJET TAL-KUNSILLIERI**
- 74.4.1 L-Aġent Segretarju Eżekuttiv qal it-talba li kien ressaq il-Viċi Sindku *Permess TM un/loading bay* rigward un/loading bay fi Triq il-Kbira, l-uffiċċju tal-kunsill aġmel din it-talba lit-TM u għadna qed nistennew risposta.
- 74.4.2 Rigward ir-*Retention Policy* tal-files li jridu jiġu mormija, ha jsir laqgħa *Files Retention Policy* online fit-13 ta' Mejju. (Din issa giet posposta għal 14 ta' Ġunju) Pero' fl-istess hin il-kunsill xorta ser jibda għaddej bil-proċess biex files antiki jiġu mormija permess ta' *mobile shredding van*.
- 74.4.3 L-Aġent Segretarju Eżekuttiv qal li rigward it-twaħħil ta' kaxxi dwar il-valenu tal-ġrieden, il-Viċi Sindku iltaqa' ma l-operatur li gie magħżul għal dan ix-xogħol. Bdew jitwaħħlu 50 kaxxa fit-toroq diversi madwar il-lokalita'. *Nasses tal-ġrieden*
- 74.4.4 L-Aġent Segretarju Eżekuttiv tkellem dwar it-talba tal-kunsilliera V Galea Pace, rigward is-siġar taċ-Ċipress li hemm fi Triq Dingli, sabiex dawk is-siġar li għandhom bżonn jiġu ddrittati b'xi injam għall-appoġġ. L-Aġent Segretarju Eżekuttiv, qal li dan l-intervent sar mill-kuntrattur tal-landscaping, tal-kunsill. Kompla jgħid li fejn iż-żona magħrufa bħala t-tlett sigriet ġew installati sitt qsari imdaqqsin u tneħħew il-qsari mkissrin tal-konkos, kif ukoll il-bollards ġew miżbugħin b'kulur *midnight blue* u l-bank ta' l-injam gie ixkattat u miżbuħ ukoll u twaħħal *bin* ġdid ukoll. *Twaħħil ta' pjanti u qsari godda madwar il-lokalita'*
- Il-Viċi Sindku qal li f'ċertu lokalitajiet qed isir żbir ta' xi siġar, kompla jsaqsi għalfejn f'tas-Sliema biss ma sarx dan iż-żbir. Is-Sindku qal li m'hemmx permessi ta' l-ERA sabiex isir dan it-tip ta' xogħol. Kompla jgħid li kien hemm żmien fejn il-kunsill kellu permessi f'idejħ biex isir ċertu tirqim. Is-Sindku saqsa lis-Segretarju Eżekuttiv biex jikteb lill-kuntrattur u jsaqsi jekk jistgħax japplika għal permess mill-ERA.
- 74.4.5 L-Aġent Segretarju Eżekuttiv spjega li l-materjal biex jitwaħħlu l-ventilaturi tal-hamiem ġew ordnati u ser jaslu l-uffiċċju u x-xogħol jibda minnufih. *Ventilaturi tal-hamiem*
- 74.4.6 Is-Sindku qal li l-fanali tax-Xatt li ser isiru godda mill-TZRA ser jibdeu jinbiddu mill-aħħar ta' Settembru. Dan għaliex jekk ċertu xogħol ta' tkissir ta' kolonni tal-konkos ma jstgħax isir fix-xhur tas-sajf
- 74.5 **RAPPORTI**
- 74.5.1 Ġew ippreżentati r-rapporti mill-*contracts manager* għax-xogħolijiet li saru minn Marzu sax-xahar t'April. *Rapporti*

-----

**Il-kunsillier K. Wain u l-kunsilliera J Higgans daħlu għal laqgħa fis-7:30pm**

**74.6****ITEMS OĦRA**

- 74.6.1** L-Aġent Seg. Eżek. spjega li t-tender tal-*pedestrinization* ta' parti tat-toroq ta' Howard ma Dingli huwa lest biex jiġi ppublikat u la jingħalaq it-tender skont il-hin allokat mill-proċedura, ix-xogħol f'din iż-żona ser jibda f'Ottubru u jitlesta sa l-aħħar ta' Jannar. *Tenders*
- 74.6.2** L-Aġent Seg. Eżek qal li l-van tal-haddiema tal-kunsill li għandna bħalissa mhux adegwat u attrezzat għax-xogħol. Għalhekk ser nitolbu għal tlett stimi biex isir *long-term leasing* ta' van ġdid bl-opzjoni li l-van jinxtara bi prezz skont daq li jiddetta s-suq fi żmien ħames snin oħra. *Van tal-haddiema tal-kunsill*
- 74.6.3** L-Aġent Seg. Eżek qal li kellu jieħu deċiżjoni iebes li ma staqx jieħu sa ċertu punt. Din id-deċiżjoni kienet tirrigwarda t-tkeċċija mix-xogħol tas-sur Anġelo Scerri bħala xufier tal-Van tal-kunsill li jittrasporta lir-residenti ta' kuljum. Kompla zid, li minn nhar l-Ħamis 2 ta' Mejju, s-sur Marco li huwa mpjegat *full-time* mal-kunsill ser jibda bħala x-xufier uffċjali. Din id-deċiżjoni tteħdet wara numru ta' rapporti li kien rċieva dwar l-għajir mhux xieraq waqt li kien fil-qagħdi ta' dmirijietu u kif ukoll ħabba li l-kunsill ma kellu l-ebda garanzija li l-sponsor mingħand Pama/Pavi kine ser jiġi estiż għas-sena li ġejja. Permezz ta' dan l-isponsor s-sur Scerri kien imħallas direttament mill-isponsor. *Tkeċċija tas-sur Angelo Scerri*
- 74.6.4** L-Aġent Seg. Eżek spjega li kien irċieva l-idea ta' installazzjoni artistika għal triq Bisazza. Qal li din l-installazzjoni tista' tkun waħda temporanja għaliex ma tiswiex ħafna flus, madwar EUR6,500 u saqsa jekk hemm qbil li dan jista' jiġi approvat mill-kunsilliera preżenti ħalli x-xogħol jinbeda u forsi jitlesta qabel l-elezzjoni. *Installazzjoni artistika għal Triq Bisazza*
- Il-kunsillier K. Wain qal li fid-dinja moderna li ngħixu fiha illum ma nistgħux nibqgħu nużaw statwi li forsi lanqas jagħtu għieħ sura lin-nies li l-kunsill jixtieq jonora. Sostna li proġett bħal dan jixraq ferm lill-lokalita' moderna u kozmopolitana bħal mi tas-Sliema.
- Il-kunsilliera V Galea Pace ikkummentat li r-ritratt ta' Ġemma Portelli għandu jiġi mibdul għax huwa ritratt ta' meta hi kienet għada żgħira ħafna.
- Il-kunsillier J B Dougall qal li peress li hemm 3 naħat differenti, u hemm 5 artisti, l-kunsill għandu jara li jsib is-sitt artista Slimiża.
- Is-Sindku qal li mhux konvint li fuq din l-installazzjoni. Qal li għal bidu nett ma kienix toġbu l-idea pero' jaħseb li għalissa dan għandu isir b'mod temporanju.

Il-kunsillier K. Wain qal li bust jew statwa huwa iktar xi ħaġa ta' crafts milli artistiku essaċċ. Qal li barra minn Malta m'għadhomx isiru dawn it-tip ta' statwi.

Il-Viċi Sindku qal li jgħoġbu sa ċertu punt. Sostna li hemm bżonn isir studju sew għal Triq Bisazza. Sostna li anke peress li l-prezz ta' din l-installazzjoni artistika hija baxxa, maż-żmien dan xorta ma jkollux xi preġju kbir. Kompla jgħid li l-artist li bena l-monument ta' qabel, kien ħalla sigġu vojti biex minn ikun għaddej minn ħdejn dan il-monument ikun jista' jieħu ritratt bilqegħda ħdejn l-artisti.

Il-kunsillier K. Wain irrisponda lil Viċi Sindku u qal li għandna nsibu xi ħaġa li tirralata ma dawk it-turisti moderni li qed jiġu f'pajjiżna.

Fuq dan il-punt l-Aġent Seg. Eżek, qal li skont l-opinjoni tiegħu din it-tip ta' installazzjoni tista' tkun fiha nfisha attrazzjoni għal dawk il-ħafna turisti żgħażaġħ li jżuru lil tas-Sliema fix-xhur tas-sajf.

Il-kunsillier J B Dougall qal li jaqbel ma din l-installazzjoni artistika u dan għandu isir għal mod temporanju, imbagħad jinbidel f' monument.

L-Aġent Seg. Eżek. staqsa d-domanda: Min jaqbel li din l-installazzjoni artistika tkun approvata b'mod temporanju?

*Vot installazzjoni  
artistika Triq Bisazza*

Kien hemm qbil unanimu mill-kunsilliera preżenti li din l-installazzjoni artistika issir b'mod temporanju.

**74.6.5** Il-Viċi Sindku qal li hemm raġel ta' karnaġjon skura li huwa *homeless* li qiegħed jorqod fil-komun ta' ċertu appartamenti. Ħafna residenti ilmentaw miegħu dwar dan. Hu saqsa jekk il-pulizija jistgħux jaġhmlu xi ħaġa dwar dan.

*Persuni homeless*

Is-Sindku irrisponda billi qal li kien kellem personalment lis-Supretendent Haber dwar dan il-każ u każijiet oħrajn, fejn is-sur Haber sostna li m'hemm xejn fil-liġi Maltija li tghid li dawn il-persuni ma jistgħux jorqdu fil-komun tan-nies jew barra fit-triq.

#### **Il-Kunsillier D. Muscat daħal mill-laqgħa fit-8:10pm**

**74.6.6** Il-Viċi Sindku staqsa lil Kunsillier P Radmilli li ma kienx preżenti għal laqgħa biex jikkonsidra il-pożizzjoni tiegħu biex jerġa' jikkontesta l-elezzjonijiet tal-KL. Kompla jgħid li jekk il-kunsillier P Radmilli ma jridx jikkontesta l-elezzjonijiet, allura bħala Viċi Sindku jiringrazzjah għax-xogħol siewi u l-kontribuzzjoni li tah lill-KL.

*Rikonoxximent għal  
Kunsillier P Radmilli*

- 74.6.7** Il-Viċi Sindku semma l-inċident li seħħ fi Triq Injazju fejn tilef ħajtu ħaddiem tal-kostruzzjoni ta' nazzjonalità' Albaniża. Kompla jgħid li bħalissa l-ġirien li spiċċaw barra min darhom jixirqilhom l-appoġġ kollu mill-komunità Slimiża. Qal ukoll li qiegħed f'kuntatt mas-Supritendent M Haber ta' l-għassa ta' tas-Sliema sabiex jara li kemm jista' jkun titkompla l-investigazzjoni u tara li din ma jdumx wisq. Il-Viċi Sindku ippropona li l-kunsill lokali jrid jara kif ikellem lill-awtoritajiet konċernati sabiex tithaffet l-investigazzjoni. Kompla jgħid li fiż-żmien ġimgħatejn ser jinforma l-uffiċċju tal-kunsill dwar x'hemm bżonn isir sabiex l-istess uffiċċju jeżerċita' ċertu pressjoni fuq l-awtoritajiet kompetenti, biex l-investigazzjonijiet jimxu il-quddiem b'ritmu mgħaġġel.
- Il-kunsillier K Wain qal li hemm bżonn li jkun hemm aktar għarfien minn naħa tal-kunsill dwar l-imwiet fuq il-postijiet tax-xogħol li qed isefħu ta' spiss anke fil-lokalita' tagħna/ Kompla jgħid li tkun idea tajba jekk il-kunsill lokali jibda jagħmel ċertu pressjoni fuq il-midja permezz ta' stqarrijiet.
- 74.6.8** Il-kunsill qabel unanimament li jagħti ammont ta' EUR500 lis-Sliema Wolves. *Sliema Wolves*
- 74.6.9** Il-Kunsillier T. Galea qal li l-kumitat tal-finanzi iltaqa' sabiex jiffinalizza l-objettivi u l-applikazzjoni għall-iskema għall-attivitajiet għal komunita' Slimiża. Qal li fil-15 ta' Mejju ser issir it-tnedija ta' din l-iskema ġewwa l-lukanda The Palace u ser jiġu mistiedna l-għaqdiet non governattivi u volontarji kollha li huma rreġistrati f'tas-Sliema. *Skema attivitajiet għal komunita'*
- L-Aġent Seg. Eżek. qal li wara li jitnieda l-iskema huwa importanti li jinħatar il-bord ta' evalwazzjoni.
- 74.6.10** Il-kunsillier K Wain qal li peress li l-istaġun tas-sajf wara l-kantuniera, jkun għaqli li l-kunsill jara li s-slielen tal-bajjiet ikunu f'posthom u li ċertu żoni ma jkunx hemm ebda sbroff ta' dranaġġ. *Bajjiet*
- 74.6.11** Il-kunsillier W Baldacchino staqsa jekk l-iskema ta' l-attivitajiet tkopri t-tagħmir għall-għaqdiet sportivi.
- 74.6.12** Il-Viċi Sindku risponda u qal li l-għan ewlieni ta' din l-iskema trid tkun sabiex isiru iktar attivitajiet fil-lokalita', attivitajiet li jinvolvu l-komunita' Slimiża.

**74.07 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI**

Ma kien hemm l-ebda rapporti mis-sotto kumitati

**74.08 KUNSIDERAZZJONI U APPROVAZZJONI TAL-ISKEDA TA' PAGAMENTI**

**74.08.01** Giet imressqa l-iskeda ta' pagamenti għall-approvazzjoni tal-kunsill

*Approvazzjoni tal-pagamenti*

Il-Kunsillier T Galea ppropona l-approvazzjoni tal-pagamenti.  
Il-kunsilliera V Galea Pace issekondat.

**Kien hemm qbil fost il-kunsilliera preżenti.**

**74.09 MOZZJONIJIET**

**74.09.1** Ma kien hemm l-ebda mozzjoni

**74.10 TMIEM TAL-LAQGHA U DATA TAS-SEDUTA LI JMISS**

**74.10.01** Is-seduta ntemmet fil-9:35pm.

Laqgħa oħra giet imsejha għal nhar it-Tlieta il-21 ta' Mejju, 2024, fis-6pm.

---

**John Pillow**  
**Sindku**

---

**Pierre P Portelli**  
**Aġent Segretarju Eżekuttiv**